

اشارات

کشمیر، اقوام متحده اور جہاد آزادی

پروفیسر خورشید احمد

مسئلہ کشمیر کسی زمینی تنازع (land dispute) کا نام نہیں اور نہ یہ دو ملکوں کے درمیان جو ع لا ارض کی کسی لارائی کا شاخانہ ہے۔ یہ سوا کروڑ انسانوں کی آزادی اور حق خود را دیت کا مسئلہ ہے جن کی ریاست پر ایک استعماری ملک نے محض طاقت کے بل پر فوج کشی کے ذریعے قبضہ کر کے تقسیم ہند کے ایجندے کی تحریک کو سیبوتاچ (sabotage) کیا اور صرف قوت کے ذریعے آج بھی ان پر قابض ہے۔ یہ جارح قوت خود اپنے وعدوں کو اقوام متحده کی قراردادوں اور کشمیری عوام کی بے مثال جدوجہد آزادی اور قربانیوں کو یکسر نظر انداز کر کے ”جس کی لاخی اس کی بھیس“ کے فسطائی اور سامرabi فلسفی کی بالادستی قائم کرنے پر مصر ہے۔ اقوام متحده اور اس کے سکریٹری جزل ”نک دیدم دم نہ کشیدم“ کی بزدلاۃ اور مجرمانہ روشن پر قائم ہیں اور علاقے میں اقوام متحده کے مبصروں کی موجودگی اور مسئلے کے اقوام متحده کے ایجندے پر موجود ہئے کے باوجود پچاس سال سے اس مسئلے کے حل کے لیے عملی کوششوں سے وست کش ہیں۔ جتاب کوئی عنان کے حالیہ دورہ پاک و ہند (مارچ ۲۰۰۱ء) کے بیانات نے ان کی بے بھی نہیں بے حسی اور جمیتی کو بھی طشت از بام کر دیا ہے۔ انھیں اقوام متحده کی قراردادیں قصہ پاریہ معلوم ہوتی ہیں اور اس عالمی تنظیم کے اپنے چاروں کے تحت قیام امن اور تصفیہ طلب تنازعات کی دفاتر سے بھی کوئی غرض معلوم نہیں ہوتی۔ اب لے دے کے اعلان لا ہور اور دو طرفہ مذاکرات کے وعظ اور اپیلوں کے سوا ان کی جھوٹی میں کچھ نہیں۔ اور ان کا بھارت کی طرف سے وہی ایک جواب ہے کہ فضاساز گار ہو۔

بھارت کی اصل دلچسپی مسئلہ کشمیر کے حل سے نہیں صرف اس دباو سے چھکارا حاصل کرنے میں ہے جو گیارہ سالہ تحریک جہاد نے اس پڑالا ہے اور جس کے نتیجے میں بھارت کی فوج اور ایک حد تک سوچنے سمجھنے والے سیاسی عناصر کی راہ نجات کی تلاش میں ہیں۔ بھارتی قیادت پوری عیاری کے ساتھ اصل اساب کی طرف رجوع کرنے کے بجائے ”جنگ بندی“ اور ”سرحدی دہشت گردی“ کی روک تھام کے لیے راہ پیدا کر رہی ہے اور امریکہ، مغربی سیاست کار، اور ایک حد تک کوئی عنان صاحب بھی اسی آواز میں آواز ملاتے نظر آ رہے ہیں۔ یہ سب نہ نیا ہے اور نہ غیر موقع، البتہ سب سے تشویش ناک پہلو پاکستان کی قیادت کے متضاد بیانات اور انگریزی صحافت کے کچھ قلم کاروں کی خلافِ جہاد مہم ہے جس کا بروقت نوش لینا اور انحراف اور پسپائی کے ہر امکان کا بروقت سدا باب ملت اسلامیہ پاکستان کی ذمہ داری ہے۔

امریکہ، بھارت، اسرائیل اور ان کے گماشتوں نے ایک عرصے سے جہاد کے خلاف ایک عالم گیر مہم چلا رکھی ہے اور اسے دہشت گردی (terrorism) اور تشدد (violence) کے ہم معنی قرار دیا جا رہا ہے۔ ستم ہے کہ خود پاکستان کی انگریزی صحافت میں ”مجاہد“ کو اب ”جہادی“ اور ”دہشت گرد“ بنا کر پیش کیا جا رہا ہے۔ اور دفاع پر اخراجات کو غربت اور پس ماندگی کا سبب قرار دیا جا رہا ہے۔ وزیر داخلہ بھی لگوٹ کس کراں جگ میں کو د پڑے ہیں اور قانون سازی سے لے کر تعزیری اقدامات تک کی دھمکیاں قطع واردے رہے ہیں۔ کبھی دینی مدارس پر پابندیوں کی باتیں کی جا رہی ہیں، کبھی ان کو دہشت گردی کے مرکز بنانا کر پیش کیا جا رہا ہے۔ جہاد کی تائید و نصرت کے لیے چندہ دینے والوں کو دریافت کیا جا رہا ہے اور بلا تحقیق ایک سے ایک شرم ناک الزام ان لوگوں پر لگایا جا رہا ہے جو جہاد کشمیر کی پشتی بانی کر رہے ہیں۔ ادھروا جپائی صاحب سیاسی آنکھ چھوٹی کھیل رہے ہیں۔ ایک طرف جنگ بندی میں تیسری توسعہ کرتے ہیں تو دوسری طرف حریت کانفرنس کے وفد کو پاپورٹ تک جاری کرنے سے انکار کرتے ہیں، اور سید علی گیلانی جیسے محترم قائد پر قاتلانہ حملے کیے جاتے ہیں۔ کبھی ”بات چیت“ شروع ہونے کی نوید دیتے ہیں اور کبھی صاف مکر جاتے ہیں کہ فوجی قیادت سے مذکرات کا بازار بھی (جیسے برما میں تو جمہوری حکومت ہے جس کے دورے نہیں کیے جا رہے ہیں اور جس سے معابدات کا بازار بھی گرم ہے!)۔ وہ اور ان کے وزیر خارجہ برابر ”سرحد پار دہشت گردی“، ”روکنے کا داویلا کر رہے ہیں جیسے جہادی تحریک کا آغاز تو ۱۳ اکتوبر کے بعد ہوا ہو اور اس سے پہلے دونوں ملکوں کے درمیان جو بھی بات چیت اور آمد و رفت پشمول لا ہو ریا اور فرینڈشپ بس کا سلسلہ چلا تھا وہ سب تو کسی ”سرحدی امن“ کے آغوش میں ہو رہا تھا!

اس پس منظر میں امریکی سیاسی اور فوجی قیادتوں کے دورے اور خود مکرڑی جزل کی پاکستان اور

بھارت میں تشریف آور ریکٹ نو کے نام پر بھارتی اور پاکستانی نام نہاد فاختاؤں کی پروازیں اور دبے اور کھلے الفاظ میں کشیر کے مسئلے کے جلدی ہو جانے کی ہوائیاں (kite-flying) ”کچھ تو ہے جس کی پرده داری ہے، کا پتا دیتی ہیں۔ پہلے جناب اصغرخان نے فرمایا کہ ”چند ہفتے میں مسئلے کشیر حل ہو جائے گا“ (جنگ، ۳ مارچ ۲۰۰۱ء)۔ کئی انگریزی کالم نگاروں نے ان کی لے سے ملائی اور اب خود جزل مشرف صاحب نے وسط مارچ ۲۰۰۱ء میں لاہور میں مدیران جراں کے ظہرانے سے خطاب فرماتے ہوئے فرمایا کہ ”مسئلے کے حل کا وقت اب بہت قریب ہے“، معاف سمجھیے اطلاع ہے کہ اس خواہش کا بھی اظہار فرمایا کہ وہ اس مسئلے کو حل کرنے کا اعزاز حاصل کرنے کو اپنی زندگی کی سب سے بڑی خواہش تصور کرتے ہیں۔ (خدانہ کرے کہ یا سر عرفات کی طرح کہیں نوبل انعام کی تمنا بھی کرو میں لے رہی ہو۔)

اصغرخان ہوں یا جزل مشرف، واچپائی ہوں یا کوئی عنان، سابق فوجی ہوں یا سفارت کا، سب کو اچھی طرح سمجھ لینا چاہیے کہ کشیر کے مسئلے پر پاکستانی قوم کا ایک اصولی اور تاریخی موقف ہے جس سے ہت کر کسی فرد کو اس قوم کی قسمت سے کھینلے کا اختیار نہیں۔ کسی کو یہ حق اور مینڈ بیٹھ حاصل نہیں ہے کہ پاکستانی قوم اور مسلمانان جموں و کشمیر، قائدِ اعظم سے لے کر آج تک جس موقف پر قائم ہیں اور جس کے لیے انہوں نے بیش بہا قربانیاں دی ہیں اور تنگی اور غربت کے باوجود ایک عظیم الشان فوج کی تمام ضرورتیں پوری کی ہیں اور ملک کو ایک نیوکلیئر پادر بنایا ہے وہ اس بارے میں کسی انحراف یا پسپائی یا سمجھوتے کا تصور بھی کرے۔ یہ قوم غریب ہے اور ہی ہوئی بھی، لیکن جہاں تک کشیر کے مسئلے کا تعلق ہے یہ اس کے لیے ایمان و اعتقاد اور زندگی اور موت کا مسئلہ ہے۔ یہ مسئلہ زمانے اور وقت کی قید کا بھی پابند نہیں۔ اس جدوجہد کے باراً و ہونے میں جتنی مدت بھی لگے لیکن مسلمانان پاکستان اور مسلمانان جموں و کشمیر اس علاقے کے مستقبل کو طے کرنے کے لیے اپنے حق خود ارادیت سے کم کسی بات کو کہی قبول نہیں کر سکتے۔

یہ کسی خاص جماعت، گروہ یا طبقے کا مسئلہ نہیں۔ اس مسئلے کے بارے میں قوم اور فوج کے درمیان بھی مکمل ہم آہنگی ہے۔ اعلانِ لاہور کے موقع پر کشیر کے بارے میں حاسیت کے اظہار کے لیے جس طرح فوج نے سیاسی قیادت کو مجبور کیا اور کارگل کے معاملے میں جن جذبات کا اظہار فوج اور پوری قوم نے کیا وہ اس کا منہ بولتا ثبوت ہے۔ امریکہ کی خوشنودی اور بھارت کی دوستی کے مشتاق چند سیاسی طالع آزماؤں کے سوا کوئی پاکستانی اس بارے میں کسی سمجھوتے کو برداشت نہیں کر سکتا۔ ماضی میں بھی جس کسی نے پاکستانی قوم کے اصولی موقف سے انحراف کی کوشش کی ہے اس کا حشر عبرت ناک ہوا ہے اور مستقبل بھی ان شاء اللہ اس سے مختلف نہیں ہوگا۔ خود پاکستان کے دستور میں دفعہ ۲۵ میں یہ بات واضح طور پر مرقوم ہے کہ استصواب ہی

کے ذریعے اس ریاست کے مستقبل کا فیصلہ ہوتا ہے اور وہاں کے عوام کی مرضی کے مطابق ہی پاکستان سے ان کا رشتہ اور انتظام و انفرام کا دروبت قائم ہوتا ہے۔ اس موقف میں کوئی تبدیلی یا اس پر کوئی سمجھوتہ ممکن نہیں کیوں کہ یہ حق و انصاف پر بنی اور عالمی قانون اور عہدو پیمان کے مطابق ہے۔ محض غاصبانہ قضیہ خواہ وہ کتنا ہی طویل کیوں نہ ہو اہل جموں و کشمیر کے اس احتراق کو متاثر نہیں کر سکتا اور پاکستان کے اس موقف کو کمزور یا غیر متعلق نہیں بنا سکتا۔

پاکستان سے ریاست جموں و کشمیر کے الحاق کے دلائل اور اس کی تاریخی بنیادیں بھی بڑی محکم ہیں۔ جغرافیائی حیثیت سے دونوں کا ملحق ہوتا اور سات سو سال کی مشترک سرحد ہی نہیں، سارا فطری اور تہذیبی نظام مشترک ہے۔ دریاؤں کے رخ اور سڑکوں کے تسلسل، رنگ و نسل کی یکسانی، طریق بود و باش کی وحدت، دین و ثقافت، رسم و رواج، تہذیبی روایات، تاریخی جدوجہد، سیاسی ہم آہنگ، سب نے کشمیر اور پاکستان کو ایک ناقابل تقسیم وحدت بنائے رکھا ہے اور ہمیشہ رکھیں گے۔ قیام پاکستان کی جدوجہد میں جموں اور کشمیر کے مسلمان بھی شانہ بثانہ شریک تھے اور اصول تقسیم کی رو سے ۷ ا جولائی ۱۹۴۷ء میں کشمیر کی اسمبلی کے منتخب ارکان کی اکثریت نے الحاق پاکستان کا اعلان تک کر دیا تھا اور پونچھ اور شامی علاقہ جات کے مسلمانوں نے با قاعدہ جنگ آزادی لڑ کر اپنے کو ڈوگرہ راج سے آزاد اور پاکستان سے وابستہ کیا تھا۔ لیکن ہم صرف ان حقوق کی بنیاد پر بات نہیں کر رہے بلکہ اس اصول کو بنیاد بنا رہے ہیں جسے پوری دنیا نے تسلیم کیا ہے، جس کی بنیاد پر خود امریکہ کے لوگوں نے برطانیہ کی حکمرانی کے خلاف بغاوت کی تھی اور مسلح جنگ کے ذریعے اپنے لیے اور دنیا کے تمام انسانوں کے لیے حق خود ارادی کے اصول کا اعلان فلاٹ لفیا کے اعلانیے کی شکل میں کیا تھا۔ اس پر ریاست ہائے متحدہ امریکہ کی بنیاد پر ہی اور امریکی صدر و وزراؤں نے پہلی جنگ کے بعد ساری دنیا کی قوموں کے لیے اس کا اعلان کیا تھا۔ اسی اصول پر عظیم کی تقسیم واقع ہوئی اور یہی وہ بنیاد ہے جس پر کشمیر کے مستقبل کا فیصلہ ہوتا ہے۔

کسی کو یہ اختیار حاصل نہیں کہ وہ جموں و کشمیر کے سوا کروڑ انسانوں کی قسم سے کھیلے۔ بھارت اور پاکستان کی حکومتیں بھی خود یا کسی پیرونی دباؤ سے ان کے مستقبل کو طے نہیں کر سکتیں۔ ان کی اور عالمی ادارے کی صرف یہ ذمہ داری ہے کہ عالمی انتظام میں غیر جانب دارانہ استحواب کے ذریعے ان کو حق خود ارادیت کے استعمال کا موقع فراہم کر دیں۔ اسی حق کی خاطر وہاں کے مسلمان جدوجہد کر رہے ہیں۔ جب ان کے لیے سیاسی اور پرماں جدوجہد کے تمام دروازے بند کر دیے گئے تو اسلام اور میان الاقوامی قانون کے تحت اپنے اسی حق کو حاصل کرنے کے لیے انہوں نے مسلح جہاد کا آغاز کیا۔ یہی وہ جدوجہد ہے جس نے آج بھارت کو اور عالمی رائے عامہ کو اسے ایک مسئلہ تسلیم کرنے پر مجبور کیا ہے۔ محض اس غربت سے نجات، ایسی جنگ کے

خطرات سے بچاؤ اور عالمی کمیونٹی کی خواہشات کے نام پر کسی کنفروں لائن کو (جس کی کوئی قانونی اور اخلاقی حیثیت نہیں) مستقبل سرحد میں بدلتے یا تقسیم ریاست کے کسی منصوبے کو جموں و کشمیر کے عوام پر مسلط کرنے کا کسی کو اختیار نہیں۔ یہ مسئلہ کا حل نہیں، اسے مزید بگاڑنے اور داعی فساد کی بیانات کرنے کے مترادف ہوگا۔ جہادی توتوں کو خاموش یا کمزور کرنے کی ہر کوش خدا اور خلق دونوں سے غداری کے مترادف ہے۔

کوئی مذاکرات اس وقت تک با معنی اور نتیجہ خیر نہیں ہو سکتے جب تک:

۱- بھارت صاف الفاظ میں اس حقیقت کو تسلیم نہ کرے کہ مسئلہ کشمیر ایک تنازع علاقہ ہے جس کے مستقبل کا فیصلہ وہاں کے عوام اپنی آزاد مرضی سے اقوام متحده کی قراردادوں اور بھارت اور پاکستان کی حکومتوں کے وعدوں کے مطابق کریں گے۔

۲- مذاکرات کا اصل مقصد ان کی رائے کو معلوم کرنے کے لیے اقوام متحده کی قراردادوں پر آج کے حالات کے مطابق عمل درآمد اور اس کے لیے مناسب انتظام اور اقدامات ہوگا۔

۳- استصواب کے لیے ایک ہی قانونی، سیاسی اور اخلاقی فریم و رک ہے اور وہ اقوام متحده کی ۱۹۴۸ء، ۱۹۵۱ء، ۱۹۵۴ء اور ۲۳ جنوری ۱۹۵۷ء کی قراردادوں ہیں۔ البتہ پاکستان، بھارت اور جموں و کشمیر کے عوامی نمایندوں کی ذمہ داری ہے کہ سفری قیامتی مذاکرات کے ذریعے ایک متفقہ لائحہ عمل حق خود را دیت کے استعمال کے لیے طے کریں اور جو فیصلہ بھی وہاں کے عوام کریں اسے کھلے دل سے قبول کریں۔

پاکستان کی کسی قیادت، اور کسی عالمی راہنماء کو ان تاریخی حقائق، اور حق و انصاف پر مبنی اس موقف سے ہٹ کر کوئی راہ اختیار کرنے اور جموں و کشمیر کے عوام کی قسم سے کھلینے کا اختیار نہیں۔ جس نے بھی اس کے برکس کوئی راستہ اختیار کیا یا کرے گا اسے بالآخر مند کی کھانا پڑے گی اور وہ حالات کو سفارت نے اور سنبھالنے کا نہیں مزید بگاڑنے کا باعث ہوگا۔ یہ تاریخ کا اٹل اصول ہے جو کسی کی خواہش یا سازش سے نالائیں جا سکتا۔

اقوام متحده کے سیکریٹری جنرل نے اپنے حالیہ دورے میں اسلام آباد اور وہلی میں کشمیر کے بارے میں جو کچھ کہا اس پر جناب چیف ایگزیکٹو اور وزارت خارجہ کی خاموشی ایک ناقابل معافی جرم ہے۔ ان کے موقف کو تسلیم کر لینے کے بعد اقوام متحده کی کوئی ضرورت باقی نہیں رہتی اور میں الاقوامی قانون، معاهدے، سلامتی کو نسل اور اس کے اداروں کی قراردادیں سب بے معنی ہو کر رہ جاتی ہیں۔ ہم ان کے ارشادات عالیہ کا مختصر جائزہ لیتے ہیں اور پھر کشمیر کی جدوجہد کے لیے اس کے منطقی تقاضوں کی طرف اشارہ کریں گے۔

کوئی عنان صاحب نے فرمایا ہے کہ کشمیر کے بارے میں قراردادوں پر کافی عرصہ گزر گیا ہے اور وہ

چارڑ کے باب ہفتہ کے تحت نہیں جب کہ مشرقی تیمور اور عراق کے بارے میں قرارداد ایس قابل تجفیہ تھیں۔ کشمیر کے بارے میں اگر بھارت اور پاکستان دونوں درخواست کریں تب ہی اقوام متحده کچھ کر سکتی ہے ورنہ وہ صرف دو طرفہ مذاکرات کی اپیل ہی کر سکتی ہے جس کے لیے انہوں نے کمال مہربانی سے ایک بار پھر اعلان لائے ہو رکاذ کر فرمایا ہے۔

سب سے پہلا سوال یہ ہے کہ کیا میں الاقوامی قانون، جنیوا کنوشن، قوموں کے درمیان معاهدات اور میں الاقوامی یقین دہانیاں کسی زمانی تحدید (time limitation) سے پابند ہیں؟ ہمارے علم میں ایسا کوئی میں الاقوامی قانون، اصول یا روایت نہیں۔ یہ ممکن بھی نہیں۔ اس طرح تو قانون محض ایک کھیل بن جائے گا اور معاهدات بے معنی اور بے وقت ہو کر رہ جائیں گے۔ کیا یہ حقیقت نہیں کہ مکاؤ (Macao) کے علاقے پر پرتگالیوں نے ۱۵۷۱ء میں بقدر کیا تھا اور وہ ان کے سلطنت میں سازی ہے چار سو سال تک رہا۔ لیکن بالآخر ۱۹۹۹ء میں چین نے اسے حاصل کر لیا اور محض ایک بھی مدت تک بقدر حقائق کو بدلتے کے لیے وجہ جواز نہ بن سکا۔ کیا ۱۹۶۷ء میں عرب اسرائیل جنگ کے بعد منظور ہونے والی قرارداد ۲۳۲۴ء میں وقت گزر جانے سے از کار رفتہ ہو گئی؟ ۱۳۷۱ء میں یورپیت کا معاهدہ واقع ہوا جس کے تحت جبراہی کی حاکیت اپنی سے برطانیہ کو مستقل ہوئی۔ اپنیں کے دعووں کے باوجود کیا محض وقت کے گزرنے سے معاهدہ کا بعد ہو گیا؟ ۱۸۹۸ء میں ہانگ کاٹ کا علاقہ برطانیہ نے چین سے حاصل کیا تھا لیکن ۹۹ سال گزرنے پر برطانیہ کو معاهدہ کو پورا کرنا پڑا۔ تائی وان کا معاملہ بھی اسی طرح وقت گزرنے کے باوجود ایک زندہ مسئلہ ہے۔ مشرقی تیمور ہی کو لے لیجیے جس کا ذکر کوئی عنان صاحب نے کیا ہے۔ اقوام متحده کی قرارداد تو ۱۹۷۵ء کی ہے لیکن عمل ۲۵ سال کے بعد ۲۰۰۰ء میں ہوا ہے۔ اگر ۲۵ سال میں یہ قرارداد غیر موثر نہیں ہوئی تو کشمیر کی قرارداد ایس کیوں غیر متعلقہ ہو گئیں۔

پھر کشمیر کی قرارداد کا معاملہ محض ایک قرارداد کا نہیں، ایک اصول کا ہے یعنی حق خود ارادتی۔ یہ اقوام متحده کے چارڑ کا بنیادی اصول ہے۔ دفعہ اقوام متحده کے مقاصد کا تعین کرتی ہے۔ اس کی شق ۲ میں صاف الفاظ میں اس مستقل اصول کو بیان کیا گیا ہے یعنی:

لوگوں کے حق خود ارادتی اور مساوی حقوق کے حصول کے احترام میں۔

اسی طرح دفعہ ۲ (۲) تمام رکن ممالک کو پابند کرتی ہے کہ:

تمام ممبران اپنے میں الاقوامی تعلقات میں کسی ریاست کی سیاسی آزادی یا ملکی سرحدوں کے خلاف طاقت کے استعمال یا دھمکی سے احتراز کریں گے یا کوئی ایسا طریقہ اختیار نہیں کریں گے جو اقوام متحده کے مقاصد کے خلاف ہو۔

واضح رہے کہ حق خود ارادیت اقوام متحده کے مقاصد میں سے ایک ہے۔

کشمیر کی قرارداد کا تعلق حق خود ارادیت سے ہے جس پر وقت گزرنے سے کوئی فرق نہیں پڑتا۔ اقوام متحده کی جزوں ایکی کی ۱۹۷۰ء اور ۱۹۷۳ء کی دو تاریخی قراردادوں میں میں الاقوامی قانون کو واضح کیا گیا ہے۔ اسے اقوام متحده کے تمام ممالک نے بشمول امریکہ، بھارت اور پاکستان تسلیم کیا ہے۔ ۱۹۷۰ء کا اعلامیہ: دوستانہ تعلقات اور تعاون کے حوالے سے میں الاقوامی قانون کے اصولوں کا اعلامیہ ہے اور ۱۹۷۳ء کے اعلامیہ کا عنوان: جاریت کی تعریف پر قرارداد ہے۔ یہ دونوں قراردادیں متفقہ طور پر منظور ہوئی ہیں۔ ۱۹۷۰ء کے اعلامیہ کی مزید اہمیت ہے کہ اسے اقوام متحده کے ۲۵ سال پورے ہونے پر جس جزو ایکی نے اس کا چارٹر قبول کیا تھا اسی نے اسے منظور کیا ہے۔

ان قراردادوں میں دو بنیادی اصولوں کی بھی وضاحت ہے اور اس عنوان سے ہے کہ اقوام متحده کے چارٹر میں ترمیم نہیں، ان کی توضیح کی جا رہی ہے۔ ان اصولوں میں حق خود ارادیت اور طاقت کے استعمال کے اصول سرفہرست ہیں۔ اس میں یہ واضح کر دیا گیا ہے کہ: طاقت کے استعمال کے نتیجے میں جو علاقہ حاصل ہوا ہو اسے جائز تسلیم نہیں کیا جائے گا۔ نیز یہ کہ: نہ جاریت کے نتیجے میں ملنے والے کسی خصوصی فائدے کو قانونی تسلیم کیا جائے گا۔

ان اعلانات کو اقوام متحده ہی کے اجلاس میں آئندہ بیان کے نمایمہ نے چارٹر کی دفعہ ۱۳ کے حوالے سے میں الاقوامی قانون کا حصہ قرار دیا تھا: میں الاقوامی قانون کی تدوین اور مرحلہ وار ارتقا میں ایک حصہ۔ (ملاحظہ: ہونام چومسکی کی کتاب Power and Prospects (۱۹۹۶ء ص ۲۰۷-۲۰۸)۔

میں الاقوامی قانون کی اس پوزیشن کی روشنی میں سلامتی کوںسل کی قرارداد سورخ ۲۳ جنوری ۱۹۹۵ء پر نگاہ ڈال لیجئے جس میں مقولہ کشمیر کی اس نام نہاد دستور ساز ایکی کو غیر موثر قرار دیا گیا ہے جس نے بھارت سے الحاق کی تویث کی تھی اور صاف الفاظ میں کہا ہے کہ ایکی کی قرارداد اقوام متحده کی قرارداد کے مطابق اور اس کے انتظام میں استصواب کا بدل نہیں اور کشمیر کے مستقبل کا فیصلہ استصواب کے ذریعے ہی کیا جاسکتا ہے۔ اور اگر اس بارے میں کسی کو کوئی شبہ ہو تو عالمی ماہرین قانون کے کمیشن کی اپریل ۱۹۹۳ء کی رپورٹ کا مالک ہے جن میں کشمیر یوں کے اس حق کا ان صاف الفاظ میں اعتراف کیا گیا ہے اور اسے وقت کی گردش سے آزاد حق مانا گیا ہے:

کشمیر یوں کا حق اس حق کی بنا پر ہے جو کسی علاقے کے غیر ملکی غلبے سے آزاد ہوتے ہوئے وہاں کے لوگوں کو اپنے لیے یہ انتخاب کرنے کا ہوتا ہے کہ بعد میں قائم ہونے والی (successor)

کس ریاست میں شامل ہوں۔ یہ حق ایک قائم شدہ آزاد ریاست سے علیحدگی کے قابل بحث حق سے بالکل ممتاز اور علیحدہ ہے اور یہ اثاثیا سے اس کے علاقوں میں سے کسی کی علیحدگی کے لیے مثال نہیں بنتا۔

تقیم کے نتیجے میں جوں و کشمیر کے عوام کو جس حق خود رادی کا استحقاق حاصل ہوا تھا، وہ ابھی تک استعمال نہیں ہوا ہے اور نہ ختم ہوا ہے اور اس لیے آج بھی قابل استعمال ہے۔ سیکرٹری جزل نے یہ صحیح نہیں کہا کہ اگر کوئی قرارداد چارڑ کے باب ہفتہ کے تحت منظور نہ ہوئی ہو تو گویا اس کی تخفید ان کی ذمہ داری نہیں۔ اگر وہ اپنے ہی چارڑ کا بغور مطالعہ فرمائیں تو اس میں ان کو صاف مل جائے گا کہ دفعہ ۹۹ کے تحت یہ خود ان کی ذمہ داری ہے کہ امن عالم کو جہاں سے بھی خطرہ ہونی الفور اس کو سلامتی کو نسل کے سامنے لا دیں:

سیکرٹری جزل کسی بھی ایسے معاملے کی طرف سلامتی کو نسل کو توجہ دلانے گا جو اس کی رائے میں عالمی امن اور سلامتی کو برقرار رکھنے میں خطرہ بن سکتا ہو۔

اس طرح یہ سلامتی کو نسل کی ذمہ داری ہے کہ امن عالم کو درپیش ہر خطرے کا خود نوش لے اور تمام ارکان کی طرف سے عملی اقدام کرے۔ دفعہ ۲۳ کے مطابق:

اقوام متحده کی جانب سے فوری اور موثر اقدام یقینی بنانے کے لیے اس کے ممبران عالمی امن و سلامتی کو برقرار رکھنے کی اولین ذمہ داری سلامتی کو نسل پر ڈالتے ہیں۔ وہ قرار دیتے ہیں کہ اس ذمہ داری کے تحت اپنے فرائض کی ادائیگی کا عمل سلامتی کو نسل وہ ان کی جانب سے کرتی ہے۔ اس میں کہیں نہیں کہا گیا کہ ہر ملک کا اتفاق کرنا ضروری ہے یا اس کا اطلاق صرف باب ہفتہ کی قراردادوں پر ہے۔ اس شرط کے تو معنی ہی یہ ہیں کہ کبھی بھی کسی بھی جارح کے خلاف اقدام نہ ہو سکے کیونکہ وہ خود اپنے خلاف اقدام کو کیوں قبول کرے گا؟ یہی وجہ ہے کہ دفعہ ۲۵ میں کہا گیا ہے:

اقوام متحده کے ممبران موجودہ چارڑ کے مطابق سلامتی کو نسل کے فیصلوں کو قبول کرنے اور بجالانے کو تسلیم کرتے ہیں۔

پھر دفعہ ۳۳ میں ہر تباہ کے تمام فریقوں کو پابند کیا گیا ہے کہ وہ خود یا اقوام متحده کے ذریعے تمام تباہات کے پر امن تھیے کے لیے اقدام کریں گے۔ دفعہ ۳۶ اور ۳۷ کے تحت یہ سلامتی کو نسل کی ذمہ داری ہے کہ مناسب اقدامات اور طریقہ کار تجویز کرے، خصوصیت سے ان معاملات میں جہاں دفعہ ۳۳ کے تحت کارروائی نہ ہو پارہی ہو۔ جس کے صاف معنی یہ ہیں کہ اگر ان دفعات پر عمل نہ ہو رہا ہو تو یہ سلامتی کو نسل کی

ذمہ داری ہے کہ باب ہفتہ کی دفعات ۵۱-۳۹ کے تحت کارروائی کا اہتمام کرے۔
 تجھب ہے کہ سیکرٹری جزل ان سب دفعات کو تو بھول گئے اور صرف دونوں پارٹیوں کی آمادگی پر سارا
 زور تقریر صرف فرمائے ہیں۔ ان کو یہ بھی یاد دلانے کی ضرورت ہے کہ اعلانِ لاہور اور خود شملہ معاهدہ دو
 ملکوں کے درمیان معاهدے کی حیثیت رکھتا ہے لیکن ۱۹۸۷ء اور ۵ جولائی ۱۹۸۹ء کی قراردادوں میں
 الاقوامی معاهدات کی حیثیت رکھتی ہیں جن کے بارے میں ان کے چارٹر کی دفعہ ۱۰۳ یہ کہتی ہے:
 اقوام متحده کے ممبران کے فرائض میں جو موجودہ چارٹر کے مطابق طے ہیں اور کسی دوسرے
 میں الاقوامی معاهدے کے تحت فرائض میں اگر کوئی تباہ ہو تو موجودہ چارٹر کے تحت متعین
 فرائض روپ عمل آئیں گے۔

اس سب کی موجودگی میں سیکرٹری جزل کا اپنی بے بھی کاظہ رصرف اس بات کا ثبوت ہے کہ اقوام
 متحده صرف طاقت و ملکوں کے ہاتھوں میں کھلونا ہے۔ ان کے مفادوں کے لیے تو سب دفعات حرکت میں
 آ جاتی ہیں خواہ معاملہ عراق کا ہو یا مشرقی یورپ کا۔ اور اگر ان کا مفاد نہ ہو تو کمزور ملکوں کو کوئی تحفظ حاصل نہیں
 اور ان کے لیے اس کے سوا کوئی چارہ نہیں کہ اپنے حقوق کے حصول کے لیے جو راستہ بھی اُنہیں نظر آئے خود
 اختیار کریں۔ چو مسکنے صحیح کہا ہے کہ یہی رو یہ پورے عالمی نظام کے لیے خطرہ ہے:
 ایسے لوگوں کی قسم داؤ پر لگی ہے جنہوں نے سخت تکلیفیں اٹھائی ہیں اور اب بھی اٹھارے ہیں۔
 اس کے ساتھ ہی عالمی نظام اور میں الاقوامی قانون کی بنیادیں بھی داؤ پر لگی ہیں بشمول طاقت کے
 استعمال اور ناقابل تسلیخ حق خود ارادی کے یو این چارٹر کے اہم اصول کے جو تمام ریاستوں پر
 لازمی اور فرض ہے۔ (کتاب مذکور ص ۲۰۲)

جب عالمی طاقتوں اور خود اقوام متحده کا عملیاً یہ حال ہو تو پھر کمزور ملکوں اور قوموں کے لیے کیا راستہ رہ
 جاتا ہے جو اس کے کہ جو قوت بھی ان کو حاصل ہو۔۔۔ سیاسی اور عسکری ۔۔۔ اسے اپنے حق کے دفاع اور اپنی
 آزادی کے حصول کے لیے استعمال کریں۔ عقل، اخلاق اور میں الاقوامی قانون مظلوم کو ظلم کے خلاف جدوجہد
 اور مقبوضہ علاقوں اور لوگوں کو اپنی آزادی کے لیے قوت استعمال کرنے کی اجازت دیتے ہیں اور اسے ان کا
 ایک جائز حق تصور کرتے ہیں۔ یہی وجہ ہے کہ میں الاقوامی قانون طاقت کے ہر استعمال کو تشدید اور دہشت
 گردی قرار نہیں دیتا۔ میں برحق جنگ (just war) جو دفاعی مقاصد کے لیے بھی ہو سکتی ہے اور آزادی اور
 حقوق کے لیے ثابت جدوجہد بھی ایک معروف حقیقت ہے۔ اقوام متحده کے چارٹر میں دفاعی جنگ اور چارٹر

کے تحت اجتماعی طور پر قوت کا استعمال اس کی واضح مثالیں ہیں۔ حق خودارادیت کے حصول کے لیے جو جنگیں لڑی گئیں، اقوام متحده نے ان کی تائید کی اور آزادی کے بعد انھیں آزاد مملکت تسلیم کیا۔ یعنی میں الاقوامی قانون نے اس حق کو تسلیم کیا ہے۔ میں الاقوامی قانون کا ایک ماہر کرسٹوفر اوکوے (Christopher O. Quaye) اس اصول کا ان الفاظ میں اعتراف کرتا ہے:

تقریباً تمام ہی آزادی کی تحریکوں کا ایک لازمی عصر طاقت کا استعمال ہے۔ اقوام متحده نے اپنی قراردادوں میں جس تسلسل سے آزادی کی تحریکوں کی حوصلہ افزائی کی ہے اور کچھ کو جرأۃ مندرجہ دیا ہے، اس سے ظاہر ہوتا ہے کہ وہ طاقت کے عصر کو جائز قرار دیتی ہے۔ (Liberation)

فلاذ لفیا، ٹمپل یونیورسٹی پر لیں، ۱۹۹۱ء، ص ۲۸۲) Struggle in International Law

بھی مصنف صاف الفاظ میں لکھتا ہے کہ:

دہشت گردی اور آزادی کی جدوجہد ایک جسمی سرگرمیاں نہیں ہیں۔ (ص ۷۱)

نیز یہ کہ:

اقوام متحده کے تمام ادارے جس ایک چیز پر متفق ہیں وہ یہ ہے کہ حق خودارادی کی ہر جدو جبد قانونی اور جائز ہے۔ (ص ۲۶۱)

میں الاقوامی امور کے وہ ماہر جو اس پوزیشن کو اتنے واضح الفاظ میں قبول نہیں کرتے وہ بھی یہ کہنے پر مجبور ہیں کہ قوت کے ہر استعمال کو دہشت گردی ہرگز نہیں کہا جا سکتا۔

میں الاقوامی تعلقات کی پینگوئن ذکشتری میں اس بات کو یوں ادا کیا گیا ہے:
دہشت گردی کے مسئلے پر مانع کرنے والا کوئی خصوصی معابدہ تیار نہیں ہو سکا ہے۔ اس کی اصل وجہ یہ ہے کہ سیاسی ترجیحات کے حوالے سے اس کی تعریف میں مسائل ہیں۔ ایک آدمی کا دہشت گرد دوسرے کا آزادی کا سپاہی ہے۔ اسی لیے میں الاقوامی قانون ابھی تک اس عمل کا احاطہ نہیں کر سکا ہے۔ (ص ۷۱)

لیکن اس کے ساتھ وہ اس بات کا بھی اعتراف کرتے ہیں کہ حق خودارادیت آج ایک مسلم حق ہے جس کا تعلق ایک علاقے کے عوام کے اس حق سے ہے کہ وہ اپنے مستقبل کا فیصلہ خود کریں۔

سیاسی حق خودارادی لوگوں کا یہ حق ہے کہ وہ اپنی تقدیر کا اپنے طریقے کے مطابق فیصلہ کریں۔ یہ تصور ۱۹۷۷ء کے اعلان آزادی اور ۱۹۸۹ء میں فرانس کے اعلان حقوق انسانی میں مضر ہے۔

اقوام متحده نے مختلف موقع پر یہ کوشش کی ہے کہ اس تصور کو نوآبادیاتی دور کے خاتمے کے ساتھ

نمکن کرے اور اس طرح اسے مجھ سے ایک تنہائیں بلکہ قانونی حق اور ثابت فرض قرار دے۔ (ص ۲۷۸-۲۷۷)

ہاورڈ یونیورسٹی کے مشہور زمانہ سیوکل ہنڈنگن نے اپنی کتاب The Clash of Civilizations and The Remaking of World Order (نیویارک ۱۹۹۷ء) میں دہشت گردی کے خلاف سارے غم و غصے کے علی الرغم اعتراف کیا ہے (گواہ نکل جاتی ہو جس کے منہ سے پچی بات مستی میں۔) تاریخی طور پر دہشت گردی کمزوروں کا ہتھیار ہے یعنی ان لوگوں کا جو روایتی عسکری طاقت نہیں رکھتے۔ (ص ۱۸۷)

اور اس خطرے سے بھی متذکر کیا ہے کہ دہشت گردی اور ایسی ہتھیار علیحدہ علیحدہ غیر مغربی کمزور قوموں کے ہتھیار ہیں۔ اگر یا جب بھی یا ایک ہوئے غیر مغربی کمزور ملک طاقت در ہو جائیں گے۔ (ص ۱۸۸)

ہنڈنگن کی بات تو ایک طرح جملہ مقتضی لیکن اس بحث کا خلاصہ یہ ہے کہ جوں و کشمیر کے عوام کا حق خود ارادیت ایک مسلم قانونی حق ہے اور اگر بھارت، اقوام متحده اور عالمی برادری اس حق سے ان کو محروم کرنے پر تلتے ہوئے ہیں تو انھیں اپنی آزادی کے لیے ہر طرح کی جدوجہد کا بیشمول قابض دشمن کے خلاف قوت کے استعمال، حق حاصل ہے اور اسے کسی طرح بھی دہشت گردی قرار نہیں دیا جا سکتا۔

جزل پر دیز مشرف نے کئی بار اس امر کا اعلان کیا کہ دہشت گردی اور کشمیر کا جہاد بالکل مختلف چیزیں ہیں، یہی حقیقت بھی ہے۔ لیکن اس وقت سرکاری ذمہ دار یوں پر موجود چند افراد اور انگریزی صحافت سے متعلق متعدد قلم کار ڈنی انتشار پیدا کرنے اور جہاد کشمیر کے خلاف مجاز ہنانے کی کوشش کر رہے ہیں۔ اس کے موثر جواب اور استیصال کی ضرورت ہے۔ یہ سب کچھ ایک ایسے وقت میں مزید تشویش ناک ہو جاتا ہے جب جہادی دباؤ کے تحت بھارت کی قیادت اور فوج کوئی راستہ نکالنے کی ضرورت محسوس کرنے لگی ہے اور بھارت کے چند اہم صحافی اور پالیسی سازی کو متأثر کرنے والی شخصیات کشمیر کی تحریک مراجحت اور جہاد آزادی کو اس کے حقیقی تاریخی اور نظریاتی پس منظر میں دیکھنے کی کوشش کا اشارہ دے رہی ہیں۔

بھارت کے ایک چوٹی کے دکیل کے بلا گوپال (Balagopal K.) وہاں کے اہم مجلہ Economic and Political Weekly (۱۷ جون ۲۰۰۰ء) میں ”دہشت گردی“ کے مسئلے پر TADA (بھارت کا انسداد دہشت گردی کا قانون) پر بحث کرتے ہوئے لکھتے ہیں:

ناڑا کے مقاصد کے لیے جسے دہشت گردی کہا جاتا ہے وہ سیاسی عسکریت ہے۔ (ص ۲۱۵)

وہ موجودہ سیاسی عسکریت اور دہشت گردی میں فرق کرتے ہیں اور سیاسی عسکریت کو دہشت گردی
قرار دینے کو حقیقت سے فرار قرار دیتے ہیں۔

سیاسی اور اجتماعی عسکریت میں دہشت کا ایک غصہ، جو ضروری نہیں کہ کم ہو، شامل ہے لیکن یہ اصل
بات نہیں ہے۔ اصل چیز جو اس کو ممتاز کرتی ہے وہ یہ ہے کہ یہ جرم نہیں ہے۔ (ص ۲۱۵)

بال گو پال سیاسی عسکریت کو مجرمانہ دہشت گردی سے میز کرتا ہے اور بھارتی قیادت کو منزہ کرتا ہے کہ:
اگر کوئی ایک لمحے کے لیے ہتھیاروں سے پرے دیکھ سکتے تو وہ یہ دیکھ سکتا ہے کہ کم از کم کشمیر اور
ناگالینڈ میں عوام کی ایک بہت بڑی تعداد امکان ہے کہ اکثریت دیانت داری سے یہ صحیح ہے کہ
وہ انذین نہیں ہیں اور انھیں مجبور نہیں کیا جانا چاہیے کہ اپنے آپ کو انذین سمجھیں۔ یقیناً یہ قانون
کے لیے بہت ہی نامناسب ہے کہ وہ اس وسیع البیاد عوامی احساس پر سزادے خواہ وہ اپنا اظہار کسی
بھی شکل میں کرے۔ اور اپنے لیے احترام کا مطالبہ بھی کرئے نہیں زیادہ پھیلی ہوئی سیاسی سرگرمی
کے تحفظ کے لیے۔ (ص ۲۲۲)

موصوف کے تجزیے کا حاصل یہ ہے کہ ناڑا جیسے تو انہیں جو ظالمانہ استبدادی اور کسی بھی جمہوری نظام
(oppressive, draconian and unbecoming of a

democratic polity) کے لیے ناقابل قبول ہیں۔

اس پس منظر میں اب یہ آوازیں بھی اٹھ رہی ہیں کہ عسکریت کشمیر میں ظلم کی پیداوار ہے اور عوام کی
مرضی کے خلاف ان کو محض بندوق کی گولی کی قوت پر زیر دست رکھنا ممکن نہیں۔ اکاؤنک اینڈ پولیٹکل کے
مارچ ۲۰۰۱ء کے شمارے میں واچائی صاحب کی نام نہاد جنگ بندی کا تجزیہ کرتے ہوئے ایک مشہور صحافی گوم
ٹاولکھا (Gautam Navalakha) لکھتا ہے کہ:

یہ قابل ذکر ہے کہ عسکریت بھارتی مقبوضہ کشمیر میں شروع ہوئی۔ یہ ایک ایسے عمل کا نتیجہ تھا جو لوگوں
کے ہتھیار اٹھانے سے بہت پہلے شروع ہوا تھا اور ایسا جب ہوا تھا جب تو مخالف اور سلامتی کے نام
پر ہر جمہوری راستے کو بند کر دیا گیا۔ اختلاف کو کچلا گیا۔ مطالبات مسترد کر دیے گئے۔ حکومت کی
فوجی کارروائیاں کشمیری عوام کو مغلوب کرنے میں ناکام ہو گئیں۔ فدائیوں کے جملے روکنے کے لیے
سیکورٹی فورسز کچھ زیادہ نہیں کر سکتی ہیں۔ جموں و کشمیر میں CRPF کے انسپکٹر جزل نے ایک حالیہ
انٹرویو میں کہا ہے: ”مجھے صاف کہنا چاہیے کہ خود کش جملے کا سرے سے کوئی جواب نہیں ہے۔ فوج

کام سے کم ایک حلقة اس بارے میں واضح ہے کہ فدائی حملے جاری رہیں گے۔ جنگ بندی ہو یا نہ ہوا وہ کوئی فوجی حل نہیں ہے۔ اب رسول میں فوج کی تعداد میں مسلسل اضافہ اس کا ثبوت ہے۔ دباؤ کے تحت فوجیوں کا اپنے ہی ساتھیوں اور افسروں کا قتل کرنا خود اپنی کہانی کہر ہے ہیں۔ جنوری میں ایسے دو واقعات ہوئے ہیں، ایک CRPF میں ایک BSF میں۔ اس کے نتیجے میں باہمی جھگڑے میں ۵ فوجی مارے گئے۔

یہ احساس اب تقویت پکڑ رہا ہے کہ عوام کو نظر انداز کرنا ممکن نہیں۔ موصوف لکھتے ہیں: جو لوگ ظلم و جبر کے تحت زندگی گزار رہے ہوں، جن کا وجود شناختی کارڈ سے ثابت ہوتا ہو۔ جن کی پرائیویسی کو جب چاہے violate کیا جاسکتا ہو، جن کو احتجاج کے حق سے محروم کیا گیا ہو۔ ایسے لوگوں کے لیے آزادی اپنے ایک معنی رکھتی ہے۔ ایسے لوگوں کے لیے آزادی ان کی اور ان کی تہذیب کی بقا کے لیے ناگزیر ہوتی ہے۔ یہی واحد راستہ ہوتا ہے جس سے وہ اپنی انسانی حیثیت کو حاصل کر سکتے ہیں۔ اس عوامی کیفیت (mood) کی بہترین مثال حزب الجاہدین سے ملتی ہے۔ یہ مکمل طور پر مقامی سب سے بڑے عسکری گروپ کی حیثیت سے عوامی سوچ کو نظر انداز نہیں کر سکتا ہے۔ عوام کی رضامندی نہ ہو تو عسکری اقدامات نہیں کیے جاسکتے۔ اسی بات نے ان کو مجبور کیا کہ وہ جہادیوں سے فاصلہ رکھیں اور اپنی تحریک کو آزادی کا نہ کہ مذہب کا شخص دیں۔ وہ اس موقف پر قائم ہیں کہ اصل فیصلہ کن عامل جموں و کشمیر کے عوام ہیں۔

ان آوازوں کے باوجود بھارت کے لیے یہ کڑوی گولی ہضم کرنا بھی مشکل ہے لیکن اسے بالآخر استصواب اور حق خود ارادیت کی طرف آنا پڑے گا بشرطیکہ سیاسی اور جہادی دباؤ جاری رہے اور پاکستان کی قیادت کسی بزدلی یا جلد بازی کا مظاہرہ نہ کرے۔ جموں و کشمیر کے مسلمان جرأت اور استقامت کا مظاہرہ کر رہے ہیں اور آج بھی ایک ایک مجاہد کے جنازے میں ہزاروں افراد شرکت کر رہے ہیں۔ ان کی جرأت کا تقویٰ حال ہے کہ سری نگر کے ہوائی اڈے پر شہید ہونے والے پاکستانی مجاہدین کے جنازے پر ۱۰۰ ہزار سے زیادہ افراد نے گولیوں کا مقابلہ کرتے ہوئے شرکت کی اور ان کو اپنا ہیر و قرار دیا۔ یہی وجہ ہے کہ بھارت کے کچھ تجزیہ نگار اب یہ کہنے کی جرأت بھی کر رہے ہیں کہ ”سرحد پار دہشت گردی“، کا داویاً مبنی برکذب ہی نہیں حماقت ہے۔ نئی دہلی کے اخبار سنتے پاییندر نے ”سرحد پار دہشت گردی“ کے بارے میں کہا ہے کہ: یہ جھوٹ ہے اور خطرناک حد تک سادہ بات ہے۔ دہشت گردی عوامی بے اطمینانی سے پروش پاتی ہے اور عوامی بے اطمینانی غیر ہمدردانہ حکمرانی سے پھیلتی ہے۔ (۲ مارچ)

مزید اعتراف کیا گیا ہے کہ:

تازعہ کشیر کا کوئی فوجی حل نہیں ہے۔ بھارتی فوجیں عوام کو قتل کر سکتی ہیں لیکن جدوجہد آزادی کو قتل نہیں کر سکتیں۔ یہ معلوم کرنا بے حد آسان ہے کہ ہم کشیر پر کب اور کیوں ہولناک مغلی کا شکار ہوئے۔ جو بات آسان نہیں ہے وہ واپس نکلنے کا راستہ معلوم کرنا ہے۔ جنگ بندی کوئی حل نہیں ہے۔ یہ مقصد کے حصول کا صرف ایک ذریعہ ہے۔

جس مقام پر اس وقت بھارت کی قیادت اور داش ور ہیں وہاں سے اگلا قدم اس کے سوا کچھ نہیں کہ انھیں جموں و کشمیر کے عوام کی مرضی کی پالا دستی تسلیم کرنا ہوگی۔ پاکستان اور تحریک مزاحمت کی قیادت کا امتحان ہے کہ وہ اس نازک مرحلے کو صبر و ہست اور جرأت و استقامت کے ساتھ اپنی جدوجہد جاری رکھنے اور تیز تر کرنے کے لیے استعمال کرے۔ ایک قدم کی لغزش بھی حالات کو متاثر کر سکتی ہے۔

یہاں اس بات کی یاد دہانی کی ضرورت ہے کہ ۱۹۳۸ء اور ۱۹۴۹ء میں بھی بھارت کی حکومت عملی یہی تھی کہ ”جنگ بندی“، تسلیم کر لو گر استصواب اور مسئلے کے حل کی بات موخر کر دو۔ آج بھی وہ ایک بار پھر اسی حکومت عملی پر کام کر رہا ہے۔ جنگ بندی ہمارا مسئلہ نہیں، بھارت کی ضرورت ہے۔ ہمارا ہدف مسئلہ کشیر کا منصفانہ حل ہے اور یہ اسی وقت ممکن ہے جب اندر وطنی اور یرومنی دوائے نہ صرف جاری رہے بلکہ بھارت کے لیے اپنے قبضے کو باقی رکھنا عسکری، سیاسی اور معاشری ہر اعتبار سے ممکن نہ رہے۔ گوتم ناول کا نے بھارت کے طریق واردات کے بارے میں جو کچھ لکھا ہے اس پر پاکستان کی قیادت اور صحافت کے ان کرم فرماؤں کو غور کرنا چاہیے جو غیر مشروط مذاکرات کے لیے بے چینی کا مظاہرہ کر رہے ہیں اور جہادی قوتوں کو کمزور کرنے یا ان کو بھی یزرفائز کا مشورہ دے رہے ہیں۔ وہ لکھتا ہے:

ماضی کا ایک سیگام ہے۔ بھارتی حکومت نے کئی بار یہ مظاہرہ کیا ہے کہ یہ اسی وقت سنتی ہے جب لوگ بھیمار اٹھا لیں۔ مسلح گروپوں کو سر پر بھاتی ہے اور غیر متشدد تحریکوں کو حقیر گردانی ہے۔ یہ خواہ خواہ کی بات نہیں ہے کہ ۱۹۹۳ء میں JKLF کی یک طرفہ جنگ بندی کا نتیجہ مذاکرات نہیں بلکہ ان کے ۲۰۰ سے زیادہ ممبروں کی ہلاکت ہوا۔ اسی طرح اگرچہ حریت کانفرنس نے غیر متشدد جدوجہد کو اختیار کیا ہے اسے پُرانی ہم چلانے یا احتجاجی مظاہرے کرنے کا حق نہیں دیا گیا ہے۔ اس کے بالمقابل باغیوں کو تحریک پرحملہ کرنے اور نفرت کی بیاناد پر قائم شیوینا، سنگ پری وار اور پان کشیر جیسوں کو کھلی آزادی دی گئی ہے۔ اس لیے یہ توقع کرنا کہ جنگجو مذاکرات کے لیے پیشگی

شرط کے طور پر غیر مسلح ہو جائیں، عبث ہے۔ تو پیس بھی اس وقت تک خاموش نہیں ہوں گی جب تک کوئی پر خلوص کوشش نظر نہیں آتی۔ گذشتہ پانچ عشروں سے آزادی کے لیے ناگا تحریک کے ساتھ جو برتابو کیا گیا ہے وہ سامنے ہے۔ زیریز میں ناگا تحریک کے ساتھ کئی بار جنگ بندی ہوئی جس کے بعد اعلیٰ ترین سطح پر مذاکرات ہوئے (کئی بھارتی وزیر اعظم زیریز میں ناگالیڈروں سے مل چکے ہیں)۔ حکومت نے ہر موقع کو ان میں تغزیل ڈالنے کے لیے استعمال کیا۔ ان کے ایک حصے کو اپنے ساتھ ملانے کی کوشش کی۔ تصفیہ کا اعلان کیا اور کہا کہ حالات معمول پر آگئے ہیں اور مسئلہ حل ہو گیا لیکن ناگا عوام ہر بار پھر بغاوت کرتے نظر آئے۔ مسلح جدوجہد کو نکست نہ دی جاسکی بلکہ بی ایس ایف خصوصاً فوج پھنس کر رہ گئی۔ بھارتی فوج کتنی ہی طاقت ور کیوں نہ ہو لیکن وہ پر عزم عوام کا کوئی مقابلہ نہیں کر سکتی۔ یہ تلخ سبق بھارتی فوج نے ناگا زیریز میں سے اپنی جنگ میں سیکھا ہے۔ اب نہ صرف غیر مشروط مذاکرات ہو رہے ہیں بلکہ تین سال کی ہال مٹول کے بعد حکومت نے تعلیم کر لیا ہے کہ مطابق جنگ بندی تمام ناگا علاقوں کے لیے ہے۔ بھارتی حکومت کا دعویٰ ہے کہ وہ ناگا تحریک کو اپنے اس موقف پر قائل کر لے گی کہ حل انہیں یونین کی حدود کے اندر ہونا چاہیے۔ غیر مشروط مذاکرات میں یہ بات ضرر ہے کہ بھارتی حکومت کو بھی ناگا نقطہ نظر سننے اور ماننے کے لیے تیار ہونا چاہیے۔ اسی طرح حریت کا نفرنس اور پاکستان کے ساتھ غیر مشروط مذاکرات کے بغیر امن کا عمل سطحی ہو کر رہ جاتا ہے۔

جموں و کشمیر میں ایک طرف ایسے اقدامات ضروری ہیں کہ قانون کی حکمرانی بحال ہو اور دوسری طرف ایسے اشارے ہوں جس سے بھارت اور پاکستان میں امن چاہنے والوں کو تقویت ملے۔ جموں و کشمیر پولیس اور باغیوں کو کارروائی سے روک دینا چاہیے۔ جرائم کی تفتیش ہونی چاہیے اور مجرموں کے خلاف مقدمات چلائے جائیں۔

حریت کا نفرنس کو پاکستان جانے دینا، غیر مشروط مذاکرات کے انعقاد کا اعلان، پاکستان سے خارجہ سیکریٹری کی سطح پر روابط کی پیش کش، مکروہ ہوتے ہوئے امن کے عمل میں زندگی ڈالنے کے لیے ضروری اقدامات ہیں۔ اس سے جمہوری امن کی طرف پیش رفت ہوگی۔ تینوں فریقوں میں مذاکرات سے کوئی حل سامنے آئے گا۔

تحریک مراجحت کی قربانیوں اور مجاہدین کی کامیابیوں اور خود بھارت میں ایک نئی سوچ کے آثار سب جس حکمت عملی پر ثبات اور مزید القدامت کا تقاضا کر رہے ہیں وہ اصولی موقف پر دل جمعی سے استقامت، جہاد آزادی سے مکمل یک جہتی، مجاہدین کی مکنہ مدد و استحانت اور عالم اسلام اور دنیا کی تمام انصاف اور آزادی پسند قوتوں کو تحریر اور منظم کرنے کی جان دار ہم ہے۔

کشمیر کے مسلمانوں کے معروضی حالات کا جائزہ لیا جائے تو اس کے سوا کوئی راستہ نہیں کہ بھارتی قلم کے خلاف ہر ممکن ذریعے سے جہاد کیا جائے۔ یہی وہ طریقہ ہے جس پر کارفرما ہو کر اہل جموں و کشمیر اپنے ایمان، اپنی آزادی اور اپنی ثقافت و تہذیب کی حفاظت کر سکتے ہیں اور ان کی اس جدوجہد میں مدد ہی کے ذریعے پاکستانی قوم اپنا فرض ادا کر سکتی اور خود اپنی سرحدوں کی حفاظت کر سکتی ہے۔ بلاشبہ جہاد اور محض جنگ میں زمین و آسمان کا فرق ہے اور خود قرآن نے حرب کی اصطلاح کو ترک کر کے جہاد کی اصطلاح کو اختیار کر کے ان کے فرق کی ہم کو تعلیم دی ہے۔ جہاد فی سبیل اللہ کی شرط سے مشروط ہے اور ان آداب اور احکام کے فریم و رک میں اسے انجام دیا جاتا ہے جو اللہ اور اس کے رسول صلی اللہ علیہ وسلم نے تعلیم فرمائے ہیں۔ نیز جہاد ان ہی حالات میں فرض ہوتا ہے جو شریعت نے طے کر دیے ہیں اور ان تمام امور کی روشنی میں، فلسطین ہو یا جموں و کشمیر جو جدوجہد مسلمان کر رہے ہیں وہ جہاد ہے۔ اس میں ان کی مدد و نصرت تمام مسلمانوں پر اور خصوصیت سے پاکستانی مسلمانوں پر لازم ہے۔

اگر مسلمان جہاد کے راستے کو اس کے آداب کے ساتھ اختیار کریں تو ہمیں یقین ہے کہ احیاء جہاد احیاء اسلام کی عالم گیر تحریک کا پیش خیمه ثابت ہو گا اور امت مسلمہ مظلومی اور حکومی سے نکل کر ایک بار پھر اپنے عالمی مشن کو اسی اعتماد اور انکسار کے ساتھ انجام دے سکے گی جس کی تعلیم ہادی برحق صلی اللہ علیہ وسلم نے دی تھی اور ایک بار پھر دنیا عدل و انصاف، نیکی اور تقویٰ، محبت و اخوت، علم و فضل اور مادی فراوانی اور اخلاقی فضائل کی بہار دیکھ سکے گی، اور اقبال کی یہ یمنا پوری ہو سکے گی:

اٹھ کہ اب بزم جہاں کا اور ہی انداز ہے
مشرق و مغرب میں تیرے ڈور کا آغاز ہے

(اس تحریر کے کچھ حصے حذف کیے گئے ہیں۔ مکمل مقالہ تفہیم عام کے لیے کتابچے کی صورت میں درستیاب ہے۔
۳۵۰ روپے پر میکڑہ۔ منشورات، منصورة، لاہور)